

டிசம்பர் - 07

TNPSC துளிகள்

- ❖ அக்சதா கிருஷ்ணமூர்த்தி என்பவர் நாசாவில் பணிபுரியும் பெண் அறிவியலாளர் ஆவார்.
 - மார்ஸ் சுற்றுக்கலனை இயக்கிய முதல் இந்தியக் குடிமகள் என்ற பெருமையை இவர் பெற்றுள்ளார்.
- ❖ சைபர் பாதுகாப்பு நிறுவனமானது Promon FjordPhantom என்ற புதிய தீம்பொருள் அல்லது பாதுகாப்பற்ற விவரங்களை அடையாளம் காணும் மென்பொருளை கண்டறிந்துள்ளது.
 - இது விவரங்கள் கண்டறிதல் மற்றும் இலக்குப் பயன்பாடுகளைத் தவிர்த்தல் ஆகியவற்றுக்காக வேண்டி மெய்நிகராக்கத்தைப் பயன்படுத்துகிற ஒரு புதிய தீம்பொருளாகும்.
- ❖ 'காட்டு ஓக்ரா' என்ற புதிய தாவர இனத்தினை இந்திய வேளாண் ஆராய்ச்சி மன்றத்தின் (ICAR) விஞ்ஞானி ஒருவர் சமீபத்தில் கண்டுபிடித்தார்.
 - ஓடிசாவில் அமைந்துள்ள கியோஞ்சர் மாவட்டத்தில் உள்ள ஈரமான இலையுதிர் காடுகளில் இது கண்டுபிடிக்கப்பட்டது.

தேசியச் செய்திகள்

அக்னிவீர்வாயு (மகளிர்)



- ❖ இந்திய விமானப்படையானது (IAF) முதன்முறையாக மகளிர் அக்னிவீர்வாயு (மகளிர்) வீராங்கனைகளை தனது அதிகாரி சாராத படைப்பிரிவில் சேர்த்துள்ளது.
- ❖ கர்நாடகாவின் பெலகாவியில் உள்ள வான்படை வீரர்கள் பயிற்சிப் பள்ளியில் இருந்து

மொத்தம் 153 அக்னிவீர்வாயு (பெண்கள்) வீராங்கனைகள் பட்டம் பெற்றனர்.

- ❖ இந்திய இராணுவம் ஆனது தற்போது இராணுவக் காவல் படையில் உள்ள அதிகாரிகள் தர வரிசைக்கு (PBOR) கீழ் உள்ள பதவிகளில் மட்டுமே மகளிரைப் பணியமர்த்தினாலும், அது விரைவில் மற்ற பிரிவுகளிலும் பெண்களுக்கு வாய்ப்புகளை வழங்கும் என எதிர்பார்க்கப் படுகிறது.
- ❖ குறுகிய கால இளைஞர் ஆட்சேர்ப்புத் திட்டமான அக்னிபாத் திட்டத்தின் கீழ், இராணுவப் பிரிவுகளில் அக்னிவீரர்கள் நியமிக்கப்பட்டுள்ளனர்.

பல்கலைக்கழக வேந்தராக ஆளுநரின் பங்கு

Escalating row

Amid the rising conflict with Governor Arif Mohammed Khan, the Kerala Cabinet decides to remove him as Chancellor of State universities



THE ORDINANCE: State Cabinet resolves to request the Governor himself to promulgate an ordinance removing him from the position

THE IMPACT: The Governor will be divested of his powers as Chancellor and will be kept away from all aspects of university governance


THE STATE'S REASONING: M.M. Punchhi Commission had recommended that States desist from burdening Governors with the Chancellor's role

- ❖ சமீபத்தில், இந்திய தலைமை நீதிபதி D.Y. சந்திரகுட் அவர்கள் தலைமையிலான உச்ச நீதிமன்ற அமர்வானது, வேந்தராக செயல்படும் ஆளுநர், அமைச்சர்கள் குழுவின் உதவி மற்றும் ஆலோசனைக்கு கட்டுப்படமாட்டார் என்றும், அவரது தனிப்பட்ட திறனின் அடிப்படையில் மட்டுமே செயல்படுவார் என்றும் மீண்டும் உறுதிப்படுத்தி உள்ளது.
- ❖ கேரளாவின் கண்ணூர் பல்கலைக்கழகத்தின் துணைவேந்தர் நியமனத்தினைப் பின்னணியாகக் கொண்டு இந்தத் தீர்ப்பு வழங்கப்பட்டுள்ளது.
- ❖ மாநிலச் சட்டமன்றத்தால் உருவாக்கப்பட்ட பெரும்பாலான மாநில அரசுப் பல்கலைக் கழகங்களின் வேந்தராக ஆளுநர் நியமிக்கப்பட்டுள்ளார்.
- ❖ ஒரு வேந்தராக செயல்படும் போது கொண்டுள்ள அதிகாரங்கள் ஆனது, மாநில ஆளுநராக செயல்படும் போது கொண்டுள்ள அதிகாரங்கள் மற்றும் கடமைகளைச் செயல்படுத்துவதில் எந்தத் தொடர்பும் கொண்டிருக்கவில்லை.
- ❖ 2022 ஆம் ஆண்டில், மேற்கு வங்காள மாநில அரசானது ஆளுநருக்குப் பதிலாக முதலமைச்சரை வேந்தராக நியமிக்க முயன்றது, அதே நேரத்தில் தமிழ்நாடு அரசானது துணைவேந்தரை நியமிக்கும் அதிகாரத்தை மாநில அரசாங்கத்திற்கு மாற்ற முயன்றது.
- ❖ 1981 ஆம் ஆண்டு ஹர்த்வாரி லால், ரோஹ்தக் தரப்பினருக்கு எதிரான G.D. தபசே வழக்கின் (சண்டிகர்) தீர்ப்பில், "ஆளுநர் பல்கலைக்கழகத்தின் பதவி வழி வேந்தராவார். மேலும் அவரது பதவியின் அடிப்படையில் அவர் அமைச்சர்கள் குழுவின் உதவி மற்றும் ஆலோசனைக்கு கட்டுப்பட்டுச் செயல்பட வேண்டிய கட்டாயம்

இல்லை” என்று உயர்நீதிமன்றம் கூறியது.

இந்தியாவில் பாம்புக்கடி பாதிப்புகள்

- ❖ உலகில் பாம்புக்கடியால் ஏற்படும் உயிரிழப்புகளில் இந்தியா அதிகப் பங்கினை கொண்டுள்ள நிலையில் இதில் பெரும்பாலான பாதிப்புகள் கிராமப்புற இந்தியாவில் பதிவாகியுள்ளன.
- ❖ தவிர்க்கக்கூடிய உயிரிழப்புகள் வலையமைப்பு (AND) என்ற அமைப்பானது, ஓடிசாவின் கிராமத்தில் பாம்புக்கடியில் இருந்து உயிர்காக்கும் தீர்வுகளைக் கண்டறிவதற்காக ஒரு மையத்தை அமைத்துள்ளது.
- ❖ AND என்பது இயற்கையான ஆபத்துகளில் இருந்து மனித உயிரிழப்புகளைத் தவிர்க்க முயலும் ஒரு உலகளாவிய உறுப்பினர் சார் வலையமைப்பாகும்.
- ❖ 2015 ஆம் ஆண்டில், 2030 ஆம் ஆண்டில் உயிரிழப்புகளைப் பாதிக்கக் குறைப்பதற்கான ஐக்கிய நாடுகள் சபையின் செண்டாய் கட்டமைப்புடன் சேர்த்து, தடுப்பு மற்றும் கட்டுப்பாட்டுக்கான உலக சுகாதார அமைப்பின் பாம்புக்கடி விசமேற்ற உத்திக்கு இந்தியா ஒப்புதல் அளித்தது.



MILAN பயிற்சி 2024

- ❖ அடுத்த MILAN பயிற்சியானது 2024 ஆம் ஆண்டு பிப்ரவரி மாதத்தில் நடைபெற உள்ளது.
- ❖ இது இந்தியக் கடற்படையால் இரண்டு ஆண்டுகளுக்கு ஒருமுறை நடத்தப்படும் பலதரப்பு கடற்படைப் பயிற்சி ஆகும்.
- ❖ இது முதலில் இந்தியாவின் “கிழக்கு நாடுகளுக்கு ஏற்ற கொள்கைகளை வகுத்தல் திட்டம்” என்ற கொள்கைக்கு ஏற்ப உருவாக்கப்பட்டது.
- ❖ இதன் முதல் பயிற்சியானது 1995 ஆம் ஆண்டில் நடைபெற்றது.

- ❖ இது இந்தியாவின் மிகப்பெரிய கடற்படைப் பயிற்சியாகும்.
- ❖ முந்தைய MILAN பயிற்சி ஆந்திரப் பிரதேசத்தின் விசாகப்பட்டினத்தில் நடைபெற்றது.



புதிய தபால் அலுவலக மசோதா - 2023

Postal Services Bill 2023

Replacing Indian Post Office act 1898

- ❖ 125 ஆண்டுகள் பழமையான 1898 ஆம் ஆண்டின் இந்திய அஞ்சல் அலுவலகச் சட்டத்திற்கு மாற்றான அஞ்சல் அலுவலக மசோதாவை மாநிலங்களவை நிறைவேற்றியது.
- ❖ இது மத்திய அரசின் பங்கை மறுவரையறை செய்து தபால் சேவைகள் இயக்குநருக்கு அதிகாரம் அளிக்கிறது.
- ❖ இந்திய அஞ்சல் துறையின் தலைவராக பொது தபால் சேவைகள் இயக்குநர் ஒருவர் நியமிக்கப்படுவார்.
- ❖ இது அஞ்சல்களில் அரசின் இடைமறிப்பு, பொறுப்பு விலக்குகள் மற்றும் சில குற்றங்கள் மற்றும் அபராதங்களை நீக்குதல் போன்ற முக்கிய அம்சங்களைக் கொண்டுள்ளது.
- ❖ நாட்டின் பாதுகாப்பு மற்றும் பொது ஒழுங்கு உள்ளிட்ட குறிப்பிட்ட காரணங்களுக்காக இந்திய அஞ்சல் சேவை மூலம் அனுப்பப்படும் சில கடிதங்களை அரசாங்கம் இடைமறிக்கலாம்.
- ❖ தகவல் தொடர்புத் துறை அமைச்சகத்தின் அஞ்சல் துறையின் கீழ் புது தில்லியை தலைமையகமாகக் கொண்டு இந்திய அஞ்சலகச் சேவை செயல்படுகிறது.
- ❖ இது 1854 ஆம் ஆண்டில் டல்ஹவுசி பிரபுவால் அரசின் சேவையாக உருவாக்கப்பட்டது.
- ❖ 2014 மற்றும் 2023 ஆகிய ஆண்டுகளுக்கு இடையில் சுமார் 5,000 புதிய அலுவலகங்கள்

திறக்கப்பட்ட நிலையில், தபால் நிலையங்களின் எண்ணிக்கையில் குறிப்பிடத்தக்க அதிகரிப்பு ஏற்பட்டுள்ளது.

உலகின் முதல் கையடக்க அல்லது இடம்பெயரும் மருத்துவமனை



- ❖ ஆரோக்யா மைத்ரி எய்ட் கியூப் என்பது உலகின் முதல் கையடக்க மருத்துவமனையாகும்.
- ❖ இது ஹரியானா மாநிலத்திலுள்ள குருகிராமில் சமீபத்தில் அறிமுகம் செய்யப்பட்டது.
- ❖ இது BHISHM (சஹ்யோக் ஹிதா மற்றும் மைத்ரிக்கான பாரத் ஹெல்த் முன்முயற்சி) என்ற திட்டத்தின் கீழ் உள்நாட்டிலேயே வடிவமைக்கப்பட்டது.
- ❖ இதில் அத்தியாவசிய மருத்துவ உபகரணங்கள் மற்றும் பொருட்கள் உள்ள ஒரு மருத்துவமனையை விமானத்தில் ஏற்றி சென்று 72 கனசதுரங்களாக இணைக்கலாம்.
- ❖ இந்த மருத்துவமனையின் மூலம் இயற்கைப் பேரழிவுகள் அல்லது நெருக்கடிகளின் போது 48 மணி நேரத்திற்குள் 200 உயிர் பிழைத்தவர்களை ஆதரிக்க முடியும்.
- ❖ "ஆரோக்ய மைத்ரி கியூப்" என்பது "ஆரோக்ய மைத்ரி" திட்டத்தின் ஒரு பகுதியாகும்.
- ❖ இயற்கைப் பேரழிவுகள் அல்லது மனிதாபிமான நெருக்கடிகளால் பாதிக்கப்பட்ட எந்தவொரு வளரும் நாட்டிற்கும் அத்தியாவசிய மருத்துவப் பொருட்களை வழங்குவதை இந்தத் திட்டம் நோக்கமாகக் கொண்டுள்ளது.

சர்வதேசச் செய்திகள்

பாரீஸ் மன்றம்



- ❖ இலங்கை அரசானது, இந்தியா மற்றும் ஜப்பான் உள்ளிட்ட கடன் வழங்கீட்டு நாடுகளை உறுப்பினர்களாக கொண்ட பாரீஸ் கிளப் என்ற குழுவின் கடன்

நடவடிக்கை திட்டத்தின் மீதான “கொள்கைசார் உடன்பாட்டை” சமீபத்தில் எட்டி உள்ளது.

- ❖ பாரீஸ் கிளப் என்பது கடன் வழங்கீட்டு நாடுகளை உறுப்பினர்களாக கொண்ட ஒரு அலுவல் சாரா குழு ஆகும்.
- ❖ இது இருதரப்பு கடன்களைத் திருப்பிச் செலுத்த முடியாத கடனாளி நாடுகளுக்கு நிலையான தீர்வுகளைக் கண்டறிவதற்காகப் பணியாற்றுகிறது.
- ❖ அர்ஜென்டினா நாடானது பாரீஸ் நகரில் அதன் பொதுக் கடன் வழங்குநர்களை சந்திக்க ஒப்புக் கொண்ட 1956 ஆம் ஆண்டு கூட்டத்தில் இந்த மன்றமானது தோற்றுவிக்கப் பட்டது
- ❖ பாரீஸ் கிளப் 22 நிரந்தர உறுப்பினர்களைக் கொண்டுள்ளது.
- ❖ இந்தக் குழுவில் இந்தியா உறுப்பினராக இல்லை.
- ❖ பாரீஸ் கிளப் பொதுவாக சர்வதேச நாணய நிதியத்தின் திட்டக் காலத்துடன் ஒத்துப் போகிறது.

ஐநா அமைதிப்படை அமைச்சர்கள் கூட்டம் 2023



- ❖ இது கானாவின் அக்ராவில் நடைபெறுவதாக இருந்தது.
- ❖ இதில் 85 நாடுகள் மற்றும் சர்வதேச அமைப்புகள் கலந்து கொண்டன.
- ❖ இது ஐக்கிய நாடுகள் சபையால் இரண்டு ஆண்டுகளுக்கு ஒருமுறை நடத்தப்படும் கூட்டம் ஆகும்.
- ❖ இதில் இந்தியப் பாதுகாப்புத்துறை இணை அமைச்சர் அஜய் பட் கலந்து கொண்டார்.
- ❖ ஒவ்வொரு அமைதிப்படை திட்டமும் ஐ.நா பாதுகாப்புக் குழுமத்தால் அங்கீகரிக்கப் பட்டுள்ளது.
- ❖ இது 1948 ஆம் ஆண்டில் நிறுவப்பட்டது.
- ❖ ஐநா உறுப்பு நாடுகள் அமைதிப் படைகளுக்குத் தன்னார்வ அடிப்படையில் தங்கள் வீரர்களைப் பங்களிக்கின்றன.
- ❖ ஐநா அமைதிப் படை நடவடிக்கைகளின் நிதி ஆதாரங்கள் ஐநா உறுப்பு நாடுகளின் கூட்டுப் பொறுப்பாகும்.

- ❖ கடந்த 70 ஆண்டுகளில், இந்தியா 53 வெவ்வேறு பணிகளில் 2,75,000க்கும் மேற்பட்ட துருப்புக்களை வழங்கியுள்ளது.
- ❖ 2007 ஆம் ஆண்டில், ஐக்கிய நாடுகள் சபையின் அமைதி காக்கும் பணிக்குப் பெண்கள் மட்டுமே அடங்கிய குழுவை அனுப்பிய முதல் நாடு என்ற பெருமையை இந்தியா பெற்றது.
- ❖ இந்திய ராணுவம் புதுதில்லியில் ஐக்கிய நாடுகளின் அமைதிப் படை மையத்தை (CUNPK) நிறுவியுள்ளது.
- ❖ 2021 ஆம் ஆண்டில், இந்தியா ஐநாவுடன் இணைந்து UNITE AWARE எனும் தளத்தை அறிமுகப்படுத்தியது.

சர்வதேசப் பருத்தி ஆலோசனைக் குழு



INTERNATIONAL
COTTON
ADVISORY
COMMITTEE

81st Plenary Meeting



- ❖ மும்பையில் அமைந்துள்ள ஜியோ உலக மாநாட்டு மையத்தில் சர்வதேசப் பருத்தி ஆலோசனைக் குழுவின் (ICAC) அனைத்து உறுப்பினர்களும் கலந்து கொள்ளும் 81வது முழுமையான அமர்வுகளின் கூட்டமானது ஜவுளி அமைச்சகத்தால் நடத்தப்பட்டது.
- ❖ இந்த ஆண்டிற்கான கருப்பொருள் யாதெனில் "பருத்தி மதிப்புச் சங்கிலி: உலகளாவிய செழுமைக்கான உள்ளூர் கண்டுபிடிப்புகள்".
- ❖ ICAC அமைப்பின் முழுமையான கூட்ட அமர்வுகளானது ஒவ்வொரு ஆண்டும் அதன் உறுப்பு நாடுகளில் நடத்தப்படுகிறது.
- ❖ இது பருத்தி உற்பத்தி, நுகர்வு மற்றும் வர்த்தகம் செய்யும் நாடுகளைச் சேர்ந்த உறுப்பினர்களின் சங்கமாகும்.
- ❖ இது அமெரிக்க ஐக்கிய நாடுகளில் உள்ள வாஷிங்டனைத் தலைமையகமாக கொண்டு 1939 ஆம் ஆண்டு உருவாக்கப்பட்டது.
- ❖ சர்வதேச பருத்தி ஆலோசனைக் குழுவின் (ICAC) உறுப்பினர்களில் இந்தியாவும் ஒன்றாக உள்ளது.
- ❖ இதன் 28 உறுப்பினர்களில் பெரும்பாலானவை உலகளவில் அதிக பருத்தியினை உற்பத்தி செய்யும் நாடுகளாகும்.
- ❖ ஆனால் உலகளவில் அதிகப் பருத்தியினை உற்பத்தி செய்யும் 10 பெரிய உற்பத்தியாளர் நாடுகளில் இரண்டு (சீனா மற்றும் துர்க்மெனிஸ்தான்) பெரிய உற்பத்தியாளர் நாடுகளானது இதில் உறுப்பினர்களாக சேரவில்லை.
- ❖ பருத்தி சாகுபடி செய்வதில் உலகி இந்தியா மிகப்பெரிய பரப்பளவினைக் கொண்டுள்ளதோடு, பருத்தி உற்பத்தியிலும் உலகளவில் இரண்டாவது இடத்தினை வகிக்கின்றது.
- ❖ குஜராத், மகாராஷ்டிரா மற்றும் தெலுங்கானா ஆகியவை அதிகளவில் பருத்தி உற்பத்தி செய்யும் முக்கியமான மாநிலங்களாகும்.


- ❖ இம்மாநிலங்கள் நாட்டின் பருத்தி உற்பத்தியில் 65 சதவீதத்தினை உற்பத்தி செய்கின்றன.
- ❖ கஸ்தூரி பருத்தி பாரத் என்பது இந்தியாவின் மதிப்புமிக்க தர அடையாளத்தினைப் பெற்ற பருத்தி ஆகும்.

2023 ஆம் ஆண்டு மெராபி எரிமலை வெடிப்பு



- ❖ இந்தோனேசியாவின் உள்ள மேற்கு சுமத்ராவில் மெராபி மலை அமைந்துள்ளது.
- ❖ இது சுமத்ராவில் மிகவும் சுறுசுறுப்பாக காணப்படும் எரிமலை என்ற பெயரினைக் கொண்டுள்ளது.
- ❖ பசிபிக் எரிமலை வளையம் என்றும் அழைக்கப்படுகிற பசிபிக் கடலைச் சுற்றியுள்ள வளையமானது பசிபிக் பெருங்கடலில் செயல்பாட்டில் உள்ள எரிமலைகள் மற்றும் அடிக்கடி நிகழும் நிலநடுக்கங்களால் வகைப்படுத்தப்படும் ஒரு பாதையாகும்.
- ❖ இது பசிபிக், ஜுவான் டி ஃபூகா, கோகோஸ், இந்திய-ஆஸ்திரேலியன், நாஸ்கா, வட அமெரிக்க மற்றும் பிலிப்பைன் தட்டுகள் உட்பட பல கண்டத் தட்டுகளுக்கு இடையே உள்ள எல்லைகளைப் பகிர்ந்துள்ளது.

கோடெக்ஸ் அலிமென்டேரியஸ் குழு 2023



- ❖ கோடெக்ஸ் அலிமென்டேரியஸ் குழுவின் (CAC) நிர்வாகக் அமைப்பின் ஆசியப் பிராந்தியத்தைப் பிரதிநிதித்துவப்படுத்தும் உறுப்பினராக இந்தியா ஒருமனதாக

தேர்ந்தெடுக்கப்பட்டுள்ளது.

- ❖ இது இத்தாலியின் ரோமில் உள்ள உணவு மற்றும் விவசாய அமைப்பின் (FAO) தலைமையகத்தில் அதன் 46வது கூட்டத்தின் போது நடைபெற்றது.
- ❖ கேழ்வரகு, குதிரைவாலி, வரகு அரிசி, பனிவரகு மற்றும் சாமை போன்ற தினைகளுக்கு உலகளாவியத் தரநிலைகளை நிறுவ இந்தியா முன்மொழிந்தது.
- ❖ கோடெக்ஸ் தற்போது சோளம் மற்றும் முத்து தினைக்கான தரங்களைக் கொண்டுள்ளது.
- ❖ CAC என்பது ஒரு சர்வதேச உணவுப் பாதுகாப்பு மற்றும் தரநிர்ணய அமைப்பாகும்.
- ❖ இது 1963 ஆம் ஆண்டு FAO மற்றும் உலக சுகாதார அமைப்பு (WHO) ஆகியவற்றால் இணைந்து நிறுவப்பட்டது.
- ❖ உலக வர்த்தக அமைப்பின் (WTO) சுகாதார மற்றும் தாவர சுகாதார நடவடிக்கைகளை (SPS) பயன்படுத்துவதற்கான ஒப்பந்தமானது கோடெக்ஸ் தரநிலைகளை அங்கீகரிக்கிறது.
- ❖ இந்தியா 1964 ஆம் ஆண்டு கோடெக்ஸ் அலிமென்டேரியஸ் அமைப்பில் உறுப்பினரானது.

பொருளாதாரச் செய்திகள்

16வது நிதி ஆணையத்திற்கான மதிப்பீட்டு வரையறைகள் (2026-2031)

Fresh formulation

The 16th Finance Commission will have time until Oct. 31 2025, to recommend the tax sharing math between Centre and States

■ Panel will also prescribe measures to augment Consolidated Fund of a State to supplement resources of panchayats, local bodies



■ An Advance Cell was set up in the Finance Ministry last November to oversee preliminary work


■ Panel may review existing arrangements on financing Disaster Management initiatives

- ❖ சமீபத்தில், மத்திய அமைச்சரவையானது 16 வது நிதி ஆணையத்திற்கான மதிப்பீட்டு வரையறைகளுக்கு (ToR) சமீபத்தில் ஒப்புதல் அளித்துள்ளது.
- ❖ 2026 ஆம் ஆண்டு ஏப்ரல் 01 ஆம் தேதி முதல் தொடங்க உள்ள வரவிருக்கும் ஐந்தாண்டு காலத்திற்கு, மத்திய மற்றும் மாநிலங்களுக்கு இடையே வருவாய்ப் பகிர்வுக்கான சூத்திரத்தைப் பரிந்துரைக்கும் முக்கியமான பொறுப்பை இந்த ஆணையம் கொண்டு உள்ளது.
- ❖ பதினைந்தாவது நிதி ஆணையத்தின் பரிந்துரைகள் ஆனது 2025-26 நிதியாண்டு வரை செல்லுபடியாகும்.

- ❖ இந்த ஆணையம் தனது பரிந்துரைகளைச் சமர்ப்பிப்பதற்கு 2025 ஆம் ஆண்டு அக்டோபர் 31 ஆம் தேதி வரையில் அரசு காலக்கெடு விதித்துள்ளது.
- ❖ மத்திய மற்றும் மாநிலங்களுக்கு இடையே நிகர வரி வருவாயைப் பகிர்ந்தளிப்பது மற்றும் அத்தகைய வருவாயில் ஒவ்வொரு மாநிலங்களின் பங்கை அந்தந்த மாநிலங்களுக்கு ஏற்ப ஒதுக்கீடு செய்வது ஆகியவை இந்த ஆணையத்தின் முக்கியப் பரிந்துரைகளாகும்.
- ❖ அந்தந்த மாநிலங்களின் நிதி ஆணையங்களின் பரிந்துரைகளின் அடிப்படையில் பஞ்சாயத்துகள் மற்றும் உள்ளாட்சி அமைப்புகளின் நிதிக்கு ஆதரவு அளிக்கும் வகையில் மாநில அரசின் தொகுப்பு நிதியைப் பெருக்கத் தேவையான நடவடிக்கைகளையும் இந்த ஆணையம் பரிந்துரைக்கும்.
- ❖ இந்தியாவின் ஒருங்கிணைந்த தொகுப்பு நிதியிலிருந்து மாநிலங்களின் வருவாய் மானியங்கள் மூலம் மாநிலங்களுக்குச் செலுத்த வேண்டிய தொகைகளை நிர்வகிக்கும் கொள்கைகள் மற்றும் மானியங்கள் மூலம் மாநிலங்களுக்குச் செலுத்தப்படும் தொகைகளை வகுத்தல் சார்ந்த கொள்கைகள் ஆகியவற்றையும் இந்த ஆணையம் பரிந்துரைக்கும்.
- ❖ மேலும், இந்த ஆணையம் பேரிடர் மேலாண்மை முன்னெடுப்புகளுக்கு நிதியுதவி செய்வதில் தற்போதுள்ள விதிமுறைகளை மதிப்பாய்வு செய்து அதற்குத் தகுந்தப் பரிந்துரைகளை வழங்கும்.

அறிவியல் மற்றும் தொழில்நுட்பச் செய்திகள்

HD110067



- ❖ இது இதுவரையில் அறியப்பட்ட 6 நெப்டியூன் சார் புறக்கோள்களைக் கொண்ட ஒரு நட்சத்திரமாகும்.
- ❖ இந்த நட்சத்திரம் ஆனது வடக்கு வானத்தில் அமைந்த விர்கோ (கன்னி) கோள் மண்டலத்திற்கு அருகில் உள்ள கோமா பெரெனிசஸ் விண்மீன் திரளில் அமைந்து உள்ளது.
- ❖ இது புவியிலிருந்து சுமார் 100 ஒளி ஆண்டுகள் தொலைவில் உள்ளது.
- ❖ நாசாவின் புறக்கோள் கடப்பு கண்காணிப்பு செயற்கைக்கோள் (TESS) ஆனது 2020 ஆம் ஆண்டில் நட்சத்திரத்தின் பிரகாசம் குறைவதைக் கண்டறிந்தது.

- ❖ இந்த நட்சத்திரத்தின் முன் கோள்கள் கடந்து செல்வதை இது குறிக்கிறது.

INS சந்தாயக்



- ❖ கடற்படை தினத்தை முன்னிட்டு (டிசம்பர் 4), கொல்கத்தாவில் அமைந்துள்ள கார்டன் ரீச் கப்பல் கட்டுபவர்கள் மற்றும் பொறியாளர்கள் (GRSE) இந்தியக் கடற்படைக்கு ஜஎன்எஸ் சந்தாயக்கை வழங்கினர்.
- ❖ INS சந்தாயக் என்பது இந்தியாவில் இதுவரை கட்டப்பட்ட மிகப்பெரிய ஆய்வுக் கப்பலாகும்.
- ❖ GRSE நிறுவனத்தால் கட்டப்பட்ட நான்கு ஆய்வு கப்பல்களின் (பெரிய) தொடரில் இது முதன்மையானதாகும்

ASW குறைவான ஆழம் கொண்ட பகுதியில் இயங்கும் நீர்வழி வாகனங்கள் (CSL) திட்டம்



Anti Submarine Warfare Shallow Water Craft

- ❖ இந்தியக் கடற்படைக்கான 3 நீர்மூழ்கி எதிர்ப்புப் போர்க் கப்பல்கள் கொச்சி கப்பல் கட்டும் தளத்தில் இயக்கத் தொடங்கப்பட்டன.
- ❖ இந்தக் கப்பல்களுக்கு INS மாஹே, INS மல்வான் மற்றும் INS மங்கரோல் என்று பெயரிடப்பட உள்ளது.
- ❖ இந்தக் கப்பல்கள் ASW என்ற குறைவான ஆழம் கொண்ட பகுதியில் இயங்கும் நீர்வழி வாகனங்கள் (CSL) திட்டத்தின் ஒரு பகுதியாகும்.
- ❖ இது கொச்சியில் உள்ள கொச்சின் கப்பல் கட்டும் நிறுவனத்தால் கட்டமைக்கப் படுகிறது.

- ❖ இவைக் கடலோரப் பகுதிகளில் நீர்மூழ்கி எதிர்ப்பு நடவடிக்கைகளை மேற்கொள்வதற்கும், குறைந்த முக்கியத்துவம் கொண்ட கடல்சார் செயல்பாடுகள் (LIMO) மற்றும் கண்ணிவெடிகளை அகற்றும் செயல்பாடுகளுக்காகப் பயன்படுத்தப் படுவதற்காகவும் வேண்டி கட்டமைக்கப்பட்டுள்ளன.

சுற்றுச்சூழல் செய்திகள்

தாமோ புலிகள் காப்பகம்



- ❖ 2,300 சதுர கிலோமீட்டர் பரப்பளவில் நாட்டிலேயே மிகப்பெரிய புலிகள் காப்பகத்தை மத்தியப் பிரதேசம் பெற உள்ளது.
- ❖ மத்தியப் பிரதேசத்தில் உள்ள இரண்டு வனவிலங்கு சரணாலயங்களை இணைக்கும் திட்டத்திற்கு மத்திய அரசு ஒப்புதல் அளித்துள்ளது.
- ❖ நௌராதேஹி வனவிலங்கு சரணாலயம் மற்றும் ராணி தூர்காவதி வனவிலங்கு சரணாலயம் ஆகியவை அந்த இரண்டு சரணாலயங்கள் ஆகும்.


அங்கீகரிக்கப்பட்ட மற்றும் ஈடு செய்யும் காடு வளர்ப்பு (ACA) திட்டம்



- ❖ மத்தியப் பிரதேசத்தில் ஜமுனா திறந்தவெளி சுரங்கத் திட்டத்தின் (OCP) வெற்றியானது, இந்தத் திட்டத்தின் வெற்றிக்கு எடுத்துக்காட்டாக அமைந்துள்ளது.
- ❖ காடு வளர்ப்பிற்காக பழைய நிலக்கரி வயல்களை மீட்டெடுப்பதை இது நோக்கமாகக் கொண்டுள்ளது.

- ❖ இயற்கை வளம் குறைவதால், ஜூன் 2014 ஆம் ஆண்டு அது தனது திறந்தவெளி சுரங்க நடவடிக்கைகளை நிறுத்தியது.
- ❖ சமீபத்திய செயற்கைக்கோள் தரவுகளின்படி, 88.07% சுரங்கப் பகுதியானது வெற்றிகரமாக மீட்கப்பட்டுள்ளது.
- ❖ இழப்பீட்டுக் காடு வளர்ப்பு என்பது வன நிலத்தை வனம் அல்லாத நோக்கங்களுக்காக மாற்றுவதுடன் அதற்குச் சமமான நிலத்தில் காடு வளர்ப்பதை உறுதி செய்வதற்கான ஒரு திட்டமாகும்.
- ❖ இது 2016 ஆம் ஆண்டின் இழப்பீட்டுக் காடு வளர்ப்பு நிதிச் சட்டத்தின் கீழ் ஒரு சட்டப்பூர்வ தேவையாக உள்ளது.

பாரதத்திற்கான "உயிரிப் பார்வை"



- ❖ புதுடெல்லியில் நடைபெற்ற உயிரித் தொழில்நுட்ப ஆராய்ச்சி மற்றும் கண்டுபிடிப்பு மன்ற (BRIC) சங்கத்தின் தொடக்க நிகழ்விற்கான கூட்டத்தில், இந்தியாவிற்கான "உயிர்பார்வை" என்பதினை வரையறுக்க வேண்டியதன் அவசியமானது வலியுறுத்தப்பட்டது.
- ❖ உயிரித் தொழில்நுட்பத்தின் தாக்கத்தினை அதிகரிக்க வேண்டும் என்பதற்காக 14 சிறந்த அறிவியல் தன்னாட்சி நிறுவனங்களை ஒரு ஒருங்கிணைந்தத் தளத்தின் கீழ் BRIC கொண்டுவருகிறது.
- ❖ இது அறிவியல் மற்றும் தொழில்நுட்ப அமைச்சகத்தின் உயிரித் தொழில்நுட்பத் துறையின் (DBT) கீழ் இயங்கும் ஒரு உச்ச பட்ச தன்னாட்சிச் சங்கமாகும்.
- ❖ இக்கூட்டத்தில் பூஜ்ஜிய கழிவுகளுக்கான பசுமையான சுத்தமான வாழ்க்கை முறையினை வளாகத்திற்குள் கொண்டு வருவதற்கான திட்டமும் தொடங்கப்பட்டது.
- ❖ iBric (BRIC அமைப்பின் நிறுவனங்கள்) அமைப்பு 6வது 'R'- "ஆராய்ச்சி நுண்ணறிவு" மூலம் 5 R பூஜ்ஜியக் கழிவுகளை வலுப்படுத்தும்.

- ❖ 5 Rகள் என்பது 'மறுத்தல், குறைத்தல், மறுபயன்பாடு, மறுபயன்பாடு செய்தல், மறுசுழற்சி செய்தல்' ஆகியனவாகும்.
- ❖ இந்த முயற்சியானது சுற்றுச்சூழலுக்கான வாழ்க்கை முறை என்ற திட்டத்தின் இயக்கத்துடன் ஒத்துப் போகிறது.

அறிக்கைகள் மற்றும் குறியீடுகள்

நகர்ப்புறத் திட்டமிடல் மற்றும் மேம்பாடு பற்றிய இந்திய உள்கட்டமைப்பு அறிக்கை 2023



- ❖ இது 2001 ஆம் ஆண்டு IDFC அறக்கட்டளையால் தொடங்கப்பட்ட ஒரு வருடாந்திர வெளியீடு ஆகும்.
- ❖ இது நகர்ப்புற மறுமேம்பாட்டின் மூலம் தற்போதுள்ள நகரங்களை மேம்படுத்துவதற்கான ஒரு விரிவான வரைபடமாகும்.
- ❖ இது IDFC அறக்கட்டளை, உள்கட்டமைப்பு மேம்பாட்டுக் கழகம் (கர்நாடகா) குழுமம் (iDeCK) மற்றும் புது தில்லியின் தேசிய நகர்ப்புற விவகார நிறுவனம் (NIUA) ஆகியவற்றால் வெளியிடப்பட்டது.
- ❖ சமூக உள்கட்டமைப்பில் தொண்டு செயல்கள் அல்லது பிறருக்கு உதவும் முயற்சிகளில் ஈடுபடுகிற IDFC அறக்கட்டளை என்பது ஒரு இலாப நோக்கற்ற நிறுவனமாகும்.

2022 ஆம் ஆண்டில் இந்தியாவில் நிகழ்ந்த குற்றங்கள்

- ❖ தேசியக் குற்ற ஆவணக் காப்பகத்தின் (NCRB) அறிக்கையான இது மத்திய உள்துறை அமைச்சகத்தால் வெளியிடப்பட்டது.



- ❖ 1986 ஆம் ஆண்டில் நிறுவப்பட்ட NCRB அமைப்பானது குற்றம் மற்றும் குற்றவியல் கண்காணிப்பு வலையமைப்பு மற்றும் அமைப்புகள் (சிசிடிஎன்எஸ்), குற்றப் புள்ளியியல், கைரேகைகள் மற்றும் பயிற்சிப் பிரிவு என நான்கு பிரிவுகளைக் கொண்டுள்ளது.
- ❖ இது இந்தியத் தண்டனைச் சட்டம் (IPC) மற்றும் மாநில உள்ளூர் சட்டங்கள் (SLL) ஆகியவற்றின் அடிப்படையில் குற்றம் தொடர்பான தகவல்களைச் சேகரித்து ஆய்வு செய்கிறது.
- ❖ NCRBயின் இந்த அறிக்கை, பதிவு செய்யப்பட்ட குற்ற நிகழ்வுகளை மட்டுமே கொண்டு உள்ளதே தவிர, உண்மையில் நிகழ்ந்த குற்ற எண்ணிக்கைகளை அல்ல என்பதை அடிக்கோடிட்டுக் காட்டுகிறது.
- ❖ பெருநகரங்களில் ஒரு லட்சம் மக்கள்தொகைக்கு அடையாளம் காணக்கூடிய குற்றங்கள் (IPC) என்ற விகிதத்தில் கொல்கத்தா தொடர்ந்து மூன்றாவது ஆண்டாக இந்தியாவின் பாதுகாப்பான நகரமாக அதன் இடத்தைப் பெற்றுள்ளது.
- ❖ இதில் புனே (மகாராஷ்டிரா) மற்றும் ஹைதராபாத் (தெலுங்கானா) ஆகியவை முறையே இரண்டு மற்றும் மூன்றாவது இடங்களைப் பிடித்தன.
- ❖ அதைத் தொடர்ந்து சென்னை, கோவை, சூரத் ஆகிய நகரங்கள் உள்ளன.

Safest Cities in India		
Ranks	City	IPC Rate
1.	Kolkata	78.2
2.	Chennai	178.5
3.	Coimbatore	211.2
4.	Surat	215.3
5.	Pune	219.3
6.	Hyderabad	266.7
7.	Bengaluru	337.3
8.	Ahmedabad	360.1
9.	Mumbai	376.3
10.	Kozhikode	397.5

- ❖ ஓட்டு மொத்தப் பாதுகாப்பில் கொல்கத்தா சிறந்து விளங்கும் அதே வேளையில், பெண்களுக்கு எதிரான குற்றங்கள் அங்கு அதிகரித்துள்ளதை இந்த அறிக்கை எடுத்துக் காட்டுகிறது.
- ❖ கொல்கத்தாவில் பெண்களுக்கு எதிரான குற்ற விகிதம் ஒரு லட்சம் மக்கள்தொகைக்கு 27.1 ஆக பதிவு செய்யப்பட்டுள்ளது, இது கோயம்புத்தூர் (12.9) மற்றும் சென்னை (17.1) ஆகியவற்றின் எண்ணிக்கைகளை விட அதிகமாக உள்ளது.
- ❖ 2022 ஆம் ஆண்டில் நாட்டிலேயே பெண்களுக்கு எதிரான குற்றங்கள் தொடர்பான முதல் தகவல் அறிக்கைகளின் (எஃப்ஐஆர்) எண்ணிக்கையில் டெல்லி முதலிடத்தில் உள்ளது.
- ❖ ராஜஸ்தான், மத்தியப் பிரதேசம், சத்தீஸ்கர் மற்றும் தெலுங்கானா போன்ற மாநிலங்களில் 2022 ஆம் ஆண்டில் பட்டியல் சாதியினர் (SC) மற்றும் பட்டியலிடப்பட்ட பழங்குடியினர் (ST) மக்களுக்கு எதிரான வழக்குகள் அதிகரித்துள்ளன.
- ❖ மத்தியப் பிரதேசம் மற்றும் ராஜஸ்தான் ஆகிய மாநிலங்கள் இதன் முக்கியப் பங்களிப்பாளர்களாக நீடிக்கின்றன.
- ❖ மகாராஷ்டிராவில் விலங்குகள் தாக்குதல் தொடர்பாக அதிக வழக்குகள் பதிவாகி



உள்ளன.

- ❖ அதைத் தொடர்ந்து உத்தரப் பிரதேசம், ஒடிசா, தமிழ்நாடு, சத்தீஸ்கர், மத்தியப் பிரதேசம் ஆகிய மாநிலங்கள் உள்ளன.
- ❖ அதிக எண்ணிக்கையிலான விலங்குகள் கடி வழக்குகள் ராஜஸ்தானில் பதிவாகி உள்ளன, அதைத் தொடர்ந்து முறையே மத்தியப் பிரதேசம், தமிழ்நாடு மற்றும் உத்தரப் பிரதேசம் ஆகியவை உள்ளன.
- ❖ இந்தியத் தண்டனைச் சட்ட (IPC) குற்றங்களின் கீழ் அதிக குற்றப் பத்திரிகை பதிவு விகிதங்களைக் கொண்ட மாநிலங்கள் கேரளா, புதுச்சேரி மற்றும் மேற்கு வங்கம் ஆகியவை ஆகும்.

விவசாயிகள் தற்கொலைகள் பற்றிய NCRB தரவு 2022


Year	2022	2021	2020	2019	2018
Farmer suicides	5,207	5,318	5,579	5,957	5,763
Agri labourer suicides	6,083	5,563	5,098	4,324	4,586
Total	11,290	10,881	10,677	10,281	10,349

- ❖ இந்தியாவில் 2022 ஆம் ஆண்டில் விவசாயத் துறையில் 11,290 தற்கொலைகள் நடந்து உள்ளன.
- ❖ பலியானவர்களில் 5,207 பேர் விவசாயிகள் மற்றும் 6,083 பேர் விவசாயத் தொழிலாளர்கள் ஆவர்.
- ❖ 2022 ஆம் ஆண்டு இந்தியா முழுவதும் விவசாயிகள் தற்கொலைகள் ஒரு துயரமான எழுச்சியைக் கண்டுள்ளது.
- ❖ 2022 ஆம் ஆண்டில் ஒரு மணி நேரத்துக்கு ஒரு விவசாயியாவது தற்கொலை செய்து கொண்டு உள்ளார்.
- ❖ அன்றாட விவசாயக் கூலியை நம்பி வேலை செய்யும் தொழிலாளர்களின் தற்கொலைகள், விவசாயிகள் மற்றும் உழவர்களிடையே உள்ள தற்கொலைகளின் எண்ணிக்கையை மிஞ்சி விட்டன.
- ❖ மகாராஷ்டிராவில் அதிக எண்ணிக்கையிலான விவசாயிகள் தற்கொலைகள் (4,248) பதிவாகியுள்ள நிலையில் இது இந்தியாவில் 38% வழக்குகளுக்கு பங்களிக்கிறது.
- ❖ இம்மாநிலத்தின் பெரும்பாலான தற்கொலைகள் விதர்பா மற்றும் மராத்த்வாடா ஆகிய மாவட்டங்களில் பதிவாகியுள்ளன.
- ❖ அதனைத் தொடர்ந்து கர்நாடகா (2,392), ஆந்திரப் பிரதேசம் (917), தமிழ்நாடு (728), மற்றும் மத்தியப் பிரதேசம் (641) ஆகியவை உள்ளன.
- ❖ 2021 ஆம் ஆண்டுடன் ஒப்பிடும்போது அதிகப்பட்சமாக உத்தரப் பிரதேசத்தில்

தற்கொலைகள் 42.13% என்ற அளவிற்கு உயர்ந்துள்ளது.

- ❖ அதே சமயம் அது ஆந்திராவில் 16% என்ற அளவு குறைந்துள்ளது.
- ❖ நாட்டில் பதிவாகும் மொத்தத் தற்கொலைகளில் 7-8 சதவீதம் விவசாய தற்கொலைகள் ஆகும்
- ❖ தேசியக் குற்ற ஆவணக் காப்பகத்தின் (NCRB) அறிக்கை விவசாயிகள் மற்றும் விவசாயத் தொழிலாளர்கள் குறித்த அதன் வரையறையைக் குறிப்பிடவில்லை.
- ❖ குறு, சிறு, நடுத்தர மற்றும் பெரிய தொழிலாளர்களை வேறுபடுத்துவதற்கு விளையும் நிலங்களின் அளவு பயன்படுத்தப் படுகிறது.
- ❖ 1 ஹெக்டேர் (2.5 ஏக்கர்) வரை நிலம் வைத்திருக்கும் விவசாயிகள் குறு விவசாயிகள் என்றும், 1-2 ஹெக்டேர் வரை நிலம் வைத்திருப்போர் சிறு விவசாயிகள் எனவும் கூறப் படுகிறது

இந்தியாவில் விபத்து மரணங்கள் மற்றும் தற்கொலைகள் (ADSI) 2022 அறிக்கை



- ❖ இது தேசியக் குற்றப் பதிவு ஆவணக் காப்பகத்தால் (NCRB) வெளியிடப்படுகிறது.
- ❖ இதன் படி அதிகபட்சமாக தற்கொலை செய்வோர்களின் எண்ணிக்கையில் மகாராஷ்டிரா மாநிலம் முதலிடத்தில் உள்ளது.
- ❖ அதைத் தொடர்ந்து முறையே அடுத்தடுத்த இடங்களில் தமிழ்நாடு, மத்தியப் பிரதேசம், கர்நாடகா, கேரளா மற்றும் தெலுங்கானா ஆகிய மாநிலங்கள் உள்ளன.
- ❖ 8 மாநிலங்கள் மற்றும் 4 யூனியன் பிரதேசங்களில் விவசாயிகள் மற்றும் விவசாயத் தொழிலாளர்களின் தற்கொலைகள் பற்றிய பதிவு இதில் செய்யப்படவில்லை.
- ❖ பெண்களின் தற்கொலைகளில், இல்லத்தரசிகள் அதிகப் படியான அளவில் மொத்தத் தற்கொலைகளில் சுமார் 14% பேர் தற்கொலை செய்து கொள்கின்றனர்.
- ❖ அதனைத் தொடர்ந்து மாணவர்கள் மற்றும் தினசரி ஊதியம் பெறுபவர்கள் எண்ணிக்கை காணப்படுகிறது.

- ❖ 2021 ஆம் ஆண்டு மிசோரமில் SC மற்றும் ST பிரிவினர் மீதான வன்கொடுமை வழக்குகள் எதுவும் பதிவு செய்யப் படவில்லை.
- ❖ ஆனால் அது 2022 ஆம் ஆண்டில் வன்கொடுமை தொடர்பான வழக்குகளைப் பதிவு செய்து உள்ளது.

மாநிலச் செய்திகள்

உறுப்பு மாற்று சிகிச்சை பெற்றவர்களுக்கான விளையாட்டு போட்டிகள்

- ❖ கேரள மாநில அரசானது முதல் முறையாக உறுப்பு மாற்று அறுவை சிகிச்சை பெற்றவர்களுக்கான விளையாட்டுப் போட்டிகளை நடத்த உள்ளது.
- ❖ இது இரண்டு ஆண்டுகளுக்கு ஒருமுறை நடைபெறும் சர்வதேசப் பல்துறை விளையாட்டு போட்டிகள் ஆகும்.
- ❖ இது உறுப்பு மாற்று சிகிச்சை பெற்றவர்கள் மற்றும் உறுப்பு வழங்கியவர்கள் ஆகியோருக்கான விளையாட்டு போட்டிகளாகும்.
- ❖ உறுப்பு மாற்று சிகிச்சை பெற்றவர்களுக்கான விளையாட்டுப் போட்டிகள் கூட்டமைப்பானது (WTGF) இந்தப் போட்டிகளை (WTG) ஏற்பாடு செய்கிறது.
- ❖ உறுப்பு மாற்று சிகிச்சை பெற்றவர்களுக்கான விளையாட்டுப் போட்டிகள் கூட்டமைப்பு (WTGF) என்பது ஐக்கியப் பேரரசில் அமைந்துள்ள ஒரு இலாப நோக்கற்ற அமைப்பாகும்.



ரேவந்த் ரெட்டி



- ❖ காங்கிரஸ் மத்தியத் தலைமையானது, தெலுங்கானா காங்கிரஸ் கட்சித் தலைவர் A. ரேவந்த் ரெட்டியை தெலுங்கானா மாநில முதல்வராக தேர்வு செய்துள்ளது.

- ❖ 2014 ஆம் ஆண்டில் அம்மாநிலம் உருவான பிறகு காங்கிரஸ் கட்சியின் முதல் முதலமைச்சராக அவர் பதவியேற்க உள்ளார்.
- ❖ அவர் காங்கிரஸ் சட்டமன்றக் கட்சி (CLP) தலைவராக நியமிக்கப்பட்டுள்ளார்.

மாநிலத் தேர்தல்கள் 2023

BJP Gains

Modi's BJP wins three of four key state polls

■ BJP ■ Congress



- ❖ சமீபத்தில் நடந்த நான்கு மாநிலத் தேர்தல்களில் மூன்றில் பா.ஜ.க. வெற்றி பெற்று உள்ளது.
- ❖ பாரதிய ஜனதா கட்சியானது, சத்தீஸ்கர் மற்றும் ராஜஸ்தான் மாநிலங்களை காங்கிரஸிடம் இருந்து கைப்பற்றியும், மத்தியப் பிரதேசத்தில் ஐந்தாவது முறையாக வெற்றி பெற்றும் சாதனை படைத்துள்ளது.
- ❖ சந்திரசேகர் ராவ் தலைமையிலான ஒன்பது ஆண்டு கால பாரத இராஷ்டிர சமிதியின் (BRS) ஆட்சியை காங்கிரஸ் முடிவுக்குக் கொண்டு வந்தது.
- ❖ BRS ஆனது முன்னதாக தெலுங்கானா இராஷ்டிர சமிதி (TRS) என அழைக்கப்பட்டது.

பிரபலமானவர்கள், விருதுகள், மற்றும் நிகழ்வுகள்

வி.ஆர்.லலிதாம்பிகா - கேரளா

- ❖ இவர் ஒரு புகழ்பெற்ற விஞ்ஞானி மற்றும் இந்திய விண்வெளி ஆராய்ச்சி நிறுவனத்தில் (ISRO) மனித விண்வெளிப் பயணத் திட்டத்தின் முன்னாள் இயக்குனர் ஆவார்.
- ❖ இவர் பிரான்சின் மதிப்புமிக்க 'Légion d'Honneur' விருதைப் பெற்றுள்ளார்.
- ❖ இஸ்ரோவின் முன்னாள் தலைவர் ஏ எஸ் கிரண் குமாருக்குப் பிறகு பிரான்சின் இந்த

விருதைப் பெற்ற இரண்டாவது இஸ்ரோ விஞ்ஞானி இவர் ஆவார்.

- ❖ பிரஞ்சு தேசிய விண்வெளி நிறுவனமான CNES மற்றும் ISRO ஆகியவற்றுக்கு இடையேயான ஒத்துழைப்பை வளர்ப்பதில் இவர் முக்கியப் பங்கு வகித்தார்.



சுகந்தி சுந்தரராஜ்



- ❖ அப்பல்லோ மருத்துவமனையின் பிராந்திய மக்கள் தொடர்பு தலைவரான சுகந்தி சுந்தரராஜ் என்பவர் PRSI மற்றும் தொழில்துறைக்கான சிறந்தப் பங்களிப்புகளுக்காக இந்திய மக்கள் தொடர்புச் சங்கத்தின் (PRSI) தேசிய விருதைப் பெற்றுள்ளார்.
- ❖ புது தில்லியில் நடைபெற்ற சர்வதேச மக்கள் தொடர்பு விழாவில் இவர் விருதைப் பெற்றார்.

- ❖ இந்த ஆண்டில் இந்த விழாவின் கருப்பொருள் 'ஜி 20: வளர்ந்து வரும் இந்தியா மற்றும் இந்தியாவின் விழுமியங்களை உலகிற்கு வெளிப்படுத்துதல்: மக்கள் தொடர்புகளுக்கான வாய்ப்புகள்' என்பதாகும்.

இந்திய இணைய ஆளுமை மன்றம் 2023



- ❖ இது இணையம் தொடர்பான பொதுக் கொள்கை சிக்கல்களைப் பற்றி விவாதிக்க பல்வேறு குழுக்களின் பிரதிநிதிகளை ஒன்றிணைக்கும் பல பங்குதாரர் தளமாகும்.
- ❖ 2021 ஆம் ஆண்டில் நிறுவப்பட்ட இது ஐ.நா இணைய ஆளுமை மன்றத்துடன் தொடர்புடைய ஒரு முயற்சியாகும்.
- ❖ இது "முன்னோக்கி நகருதல் - பாரதத்தின் டிஜிட்டல் நிகழ்ச்சி நிரலை அளவீடு செய்தல்" என்ற கருத்துருவின் கீழ் புது தில்லியில் நடைபெற்றது.

2023 ஆம் ஆண்டு ISSA விஷன் ஜீரோ விருது



- ❖ ஊழியர்களுக்கான அரசு காப்பீட்டு நிறுவனம் (ESIC) சர்வதேச சமூகப் பாதுகாப்புச் சங்கத்தின் 2023 ஆம் ஆண்டு ISSA விஷன் ஜீரோ விருதினைப் பெற்றது.



- ❖ இது சமீபத்தில் ஆஸ்திரேலியாவின் சிட்னியில் நடைபெற்ற வேலையில் பாதுகாப்பு மற்றும் ஆரோக்கியம் குறித்த 23வது உலக காங்கிரஸில் வழங்கப் பட்டது.
- ❖ 1927 ஆம் ஆண்டு சர்வதேசத் தொழிலாளர் அமைப்பின் அனுசரணையின் கீழ் சர்வதேச சமூகப் பாதுகாப்புச் சங்கமானது நிறுவப்பட்டது.
- ❖ ஸ்விட்சர்லாந்திலுள்ள ஜெனீவாவில் இதன் தலைமையகமானது அமைந்துள்ளது
- ❖ ESIC என்பது 1948 ஆம் ஆண்டு ESI சட்டத்தின் கீழ் அமைக்கப்பட்ட ஒரு சட்டப்பூர்வ பெருநிறுவன அமைப்பாகும்.

